

महात्मा फुले कृषि विद्यापीठ, राहुरी यांना ३१ सहायक अनुदाने (वेतनेतर) अंतर्गत दुष्काळग्रस्त गावांतील शालेय / महाविद्यालयीन विद्यार्थ्यांच्या परीक्षा शुल्कास माफी या बाबी करीता सन २०१६ - १७ या आर्थिक वर्षात पुरवणी मागणीद्वारे मंजूर करण्यात आलेले अनुदान वितरीत करण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
मादाम कामा मार्ग, हुतात्मा राजगुरु चौक, मंत्रालय विस्तार, मुंबई-४०० ०३२,
शासन निर्णय क्रमांक : मफुवि-१४१५/प्र. क्र. ८७/८-अ,
दिनांक : २२ सप्टेंबर, २०१६.

वाचा :- १) कृषि व पदुम विभाग, शासन निर्णय क्रमांक पूरक - २०१६/(प्र.क्र.१९/१६)/२-अ,
दिनांक २० ऑगस्ट, २०१६,

२) वित्त विभाग, शासन परिपत्रक क्रमांक पूरक - २०१६/प्र.क्र.१२८/अर्थ-३,
दिनांक १२ ऑगस्ट, २०१६.

शासन निर्णय :-

महाराष्ट्र विधानमंडळाच्या २०१६ च्या पावसाळी अधिवेशनात मंजूर झालेल्या पुरवणी विनियोजन विधेयकास मा.राज्यपालांनी संमती दिली असून ते महाराष्ट्र (व्दीतीय पुरवणी) विनियोजन अधिनियम, २०१६ (सन २०१६ चा महाराष्ट्र अधिनियम क्रमांक - २४) म्हणून महाराष्ट्र शासन राजपत्र असाधारण, भाग-८, दिनांक ०४ ऑगस्ट, २०१६ यामध्ये प्रसिध्द करण्यात आले आहे. सदर अधिनियमान्वये सन २०१६-१७ या आर्थिक वर्षात सन २०१५-१६ च्या रब्बी व खरीप हंगामातील पिकांची पैसेवारी ५० पैश्यापेक्षा कमी असलेल्या गावांतील शालेय / महाविद्यालयीन विद्यार्थ्यांच्या परीक्षा शुल्कास माफीसाठी महात्मा फुले कृषि विद्यापीठ, राहुरी यांना रकमांच्या अदायगीसाठी " मागणी क्रमांक डी-३, २४१५ कृषि विषयक संशोधन व शिक्षण" या मुख्य लेखाशीर्षाखाली "०१ पीक संवर्धन (२४१५ ००२५)" या उपशीर्षातर्गत "३१-सहायक अनुदाने (वेतनेतर)" या बाबीखाली पुरवणी मागणीद्वारे मंजूर करण्यात आलेल्या रु.१३,५६,०००/- इतक्या अनुदाना पैकी ८०% च्या मर्यादेत रुपये १०,८४,८००/- इतके अनुदान वितरीत करण्यास खालील अटी व शर्तीच्या अधीन राहून मंजूरी देण्यात येत आहे.

अटी व शर्ती :-

१) विद्यापीठाने उपलेखाशिर्ष / गट / योजना आणि बाबनिहाय वितरीत केलेला निधी संबंधीत योजनेतील जी पदे / बाबी, योजनांतर्गत योजना म्हणून पुढे चालू ठेवण्यास शासनाने मान्यता दिली आहे, त्या पदांचे वेतन व भत्ते आणि अनुज्ञेय बाबींसाठीच फक्त खर्च करावा. काही पदे रिक्त असल्यामुळे अथवा अन्य बाबी / कारणांमुळे एखाद्या योजनेखाली अनुदान अखर्चित राहील्यास, सदर अनुदान पुढील महिन्यामध्ये वितरीत करण्यात येणा-या अनुदानामध्ये समायोजित करावे.

- २) उपलेखाशिर्षनिहाय, गटनिहाय, योजनानिहाय व बाबनिहाय वितरीत केलेला निधी कोणत्याही कारणास्तव अखर्चित / शिल्लक राहीला / राहणार असेल तर सदर अखर्चित / शिल्लक निधी शासनाचे मान्यतेशिवाय इतर गटांसाठी / योजनांसाठी / बाबींसाठी परस्पर वर्ग करू नये किंवा खर्च करू नये.
- ३) उपलेखाशिर्षनिहाय मंजूर योजनांचे व त्या अंतर्गत मंजूर असलेल्या पदांचे सुधारित आकृतीबंधानुसार व्यवस्थितरित्या गटनिहाय वर्गीकरण केले आहे किंवा कसे याची कृषि परिषदेने / विद्यापीठाने सखोल तपासणी करावी. सदर वर्गीकरणामध्ये शासनाच्या मान्यतेशिवाय कोणतेही बदल करू नयेत.
- ४) प्रत्येक गटामधील वितरीत केलेले सहाय्यक अनुदान आणि महसूली उत्पन्न त्या गटातील अनुज्ञेय बाबींवरील खर्च भागविण्यासाठी आणि विकास कामे करण्यासाठी उपयोगात आणावे. एका गटाचे सहाय्यक अनुदान आणि महसूली उत्पन्न दुस-या गटातील योजनां / बाबींसाठी वर्ग करू नये. एखाद्या गटातील योजनेसाठी जास्त सहाय्यक अनुदान वितरीत झाले असेल तर, पुढील निधीची मागणी करताना सदर जास्तीचे अनुदान विचारात घेऊन तेवढ्या कमी व अनुज्ञेय निधीची मागणी करावी.
- ५) शासनाने मंजूर केलेल्या पदांपैकी जी पदे महाराष्ट्र कृषि विद्यापीठ अधिनियम १९८३ आणि महाराष्ट्र कृषि विद्यापीठ परिनिियम १९९० मधील तरतूदीप्रमाणे भरलेली आहेत व सदर पदे योजनेतर खर्चाने पुढे चालू ठेवण्यासाठी शासनाने मान्यता दिली आहे, अशा पदांच्या वेतन व भत्त्यांसाठीच विहित अनुदान देय राहिल.
- ६) प्रत्येक उपलेखाशीर्ष / गट/योजना आणि बाब निहाय स्वतंत्र लेखे / हिशोब ठेवावेत.
- ७) ज्या योजनांतर्गत / योजनेतर योजनांचा कालावधी संपलेला आहे, अशा योजना संबंधित कालावधीनंतर शासनाची मान्यता मिळाल्याशिवाय योजनेतर/योजनांतर्गत खर्चाने पुढे चालू ठेऊ नयेत.
- ८) महाराष्ट्र कृषि शिक्षण व संशोधन परिषदेने विद्यापीठास मंजूर केलेले सहाय्यक अनुदान, अनुदान सुत्राप्रमाणे बरोबर आहे किंवा कसे, तसेच विहित आदेश / कार्यपद्धतीनुसार खर्च करण्यात येत आहे किंवा कसे, याबाबत प्रत्येक आर्थिक वर्षाचा मुल्यमापन अहवाल शासनास संबंधित आर्थिक वर्ष समाप्त झाल्यापासून तीन महिन्यांच्या कालावधीत सादर करावा. तसेच, मागील आर्थिक वर्षाचा अखर्चित निधी किती आहे हे तात्काळ शासनास कळवावे.
- ९) शासनाने विद्यापीठाच्या काही नवीन योजनांना मान्यता देताना, सदर योजनेमधील पदे अंतर्गत समायोजनाने उपलब्ध करण्यास/भरण्यास मान्यता दिलेली आहे. यामुळे सदर नवीन योजनेसाठी नवीन पदे निर्माण झाल्यामुळे, ज्या योजनेतर / योजनांतर्गत मूळ योजनांमधील पदे अंतर्गत समायोजनाने नवीन योजनेकरिता वर्ग / उपलब्ध केली असतील, त्या मूळ योजनांमधील

पदांचे वेतन व भत्यासाठी या आदेशान्वये वितरीत केलेला निधी खर्च करू नये. तसेच तिमाही अनुदानाची मागणी करताना, अशा पदांचे वेतन व भत्यासाठी लागणा-या निधीची मागणी करू नये.

१०) कृषि विद्यापीठास त्यांचे महसूली उत्पन्न वापरण्यास शासनाने मान्यता दिलेली आहे. याबाबत विद्यापीठाने विहीत आदेश आणि कार्यपद्धतीनुसार उचित कार्यवाही करावी. तसेच महसूली उत्पन्न वाढविण्याच्या योजना राबविण्याबाबत कार्यवाही करावी.

११) विद्यापीठास मंजूर करण्यात आलेले अनुदान महाराष्ट्र कृषि विद्यापीठ अधिनियम १९८३, महाराष्ट्र कृषि विद्यापीठ परिनियम १९९०, आणि महाराष्ट्र कृषि विद्यापीठ लेखा संहिता १९९१ मधील तरतूदीप्रमाणे आणि प्रचलित शासन आदेश व विहित कार्यपद्धतीनुसार सक्षम अधिका-यांची प्रशासकीय व वित्तीय मान्यता घेतल्यानंतर विहीत मर्यादेत खर्च करण्यात यावे. केवळ अर्थसंकल्पीय तरतूद आहे किंवा अनुदान वितरीत केले आहे म्हणून खर्च करू नये.

१२) सन २०१६-२०१७ मधील अनुदानाची मागणी करताना, विद्यापीठाने दरमहा १० तारखेपर्यंत योजनानिहाय वितरीत केलेले अनुदान, प्रत्यक्ष खर्च आणि शिल्लक अनुदान याबाबतचा अहवाल सादर करावा. यापुढे अनुदानाची मागणी सादर करताना, पूर्वी वितरीत केलेल्या अनुदानातील शिल्लकीची प्रस्तावित मागणीशी सांगड घालून, प्रत्यक्षात आवश्यक तेवढ्याच अनुदानाची मागणी करण्यात यावी.

१३) नियमबाह्य योजना, पदे आणि बाबींसाठी खर्च करू नये.

१४) विद्यापीठाच्या नियंत्रक आणि इतर संबंधित सक्षम प्राधिका-यांनी उपरोक्त अटी व शर्तीचे काटेकोरपणे अनुपालन करावे.

१५) उप विभागीय कृषि अधिकारी, अहमदनगर यांनी वरीलप्रमाणे "०१ पीकसंवर्धन" (२४१५ ००२५) या उपशीर्षातर्गत मंजूर करण्यात आलेले रु. १०,८४,८००/- (अक्षरी रुपये दहा लाख चौ-याऐंशी हजार आठशे फक्त) इतके अनुदान शासन निर्णय क्रमांक कृषि व सहकार विभाग क्रमांक अजीयु-१०७२/१८४७१/व्ही, दिनांक २७ सप्टेंबर १९७२ आणि शासन निर्णय क्रमांक कृषिवि-२००३/सीआर-३५/२०-अ, दिनांक २५/४/२००३ मध्ये नमूद केल्याप्रमाणे नियंत्रक, महात्मा फुले कृषि विद्यापीठ, राहुरी यांना अदा करण्याबाबत आवश्यक कार्यवाही करावी.

१६) या प्रित्यर्थचा खर्च सन २०१६-२०१७ च्या अंदाजपत्रकात खालील लेखाशीर्षाखाली मंजूर केलेल्या तरतूदीतून मासिक निधी विवरणपत्राच्या मर्यादेत भागवावा व त्याच लेखाशिर्षाखाली खर्ची टाकण्यात यावा.

| मंजूर अनुदान | लेखाशिर्ष |
|-----------------|---|
| रु. १०,८४,८००/- | मागणी क्रमांक डी-३ २४१५ कृषि विषयक संशोधन व शिक्षण ०१ पीकसंवर्धन, १२०, इतर संस्थांना सहाय्य (००) (०१) महात्मा फुले कृषि विद्यापीठाला सहाय्यक अनुदान ३१, सहाय्यक अनुदान (वेतनेतर) दत्तमत (२४१५ ००२५) |

हे आदेश महाराष्ट्र अर्थसंकल्प नियम पुस्तिका (भाग-१) १९७७ मधील परिच्छेद १४२, १४४ व १६२ (अ) अन्वये प्रशासकीय विभागांना प्रदान केलेल्या शक्तीनुसार व शासन परिपत्रक, वित्त विभाग, क्रमांक-पूरक -२०१६/प्र.क्र.१२८/अर्थ-३, दिनांक १२ ऑगस्ट, २०१६ तसेच शासन परिपत्रक, वित्त विभाग, क्रमांक-अर्थसं-२०१६/प्र.क्र. ८९/अर्थ-२, दिनांक २०/०४/२०१६ सोबतच्या परिशिष्टातील अ. क्र. ९ समोरील तपासणी सूचीनुसार अटी व शर्तीची पूर्तता करुन प्रशासकीय विभागाच्या स्तरावर निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करुन देण्यात आला असून त्याचा संगणक सांकेतांक क्रमांक २०१६०९२३१०२००४२१०१ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(क. य. वंजारे)

उपसचिव, महाराष्ट्र शासन.

प्रति,

- १) महासंचालक / सल्लागार (वित्त), महाराष्ट्र कृषि शिक्षण व संशोधन परिषद, पुणे,
- २) कुलगुरु, महात्मा फुले कृषि विद्यापीठ, राहूरी, जिल्हा - अहमदनगर,
- ३) कुलसचिव, महात्मा फुले कृषि विद्यापीठ, राहूरी, जिल्हा - अहमदनगर,
- ४) नियंत्रक, महात्मा फुले कृषि विद्यापीठ, राहूरी, जिल्हा - अहमदनगर,
- ५) कृषि आयुक्त, (अेजी १० सेल) महाराष्ट्र राज्य, पुणे (खर्च ताळमेळ शाखा),
- ६) उपविभागीय कृषि अधिकारी, अहमदनगर, जि. अहमदनगर,
- ७) महालेखापाल, महाराष्ट्र १ / २ (लेखापरिक्षा / लेखा व अनुज्ञेयता) मुंबई / नागपूर,
- ८) जिल्हा कोषागार अधिकारी, अहमदनगर,
- ९) उपकोषागार अधिकारी, राहूरी, जिल्हा अहमदनगर,
- १०) मुख्य लेखा परिक्षक, स्थानिक निधी लेखा, कोकण भवन, नवी मुंबई,
- ११) उप मुख्य लेखा परिक्षक (वरिष्ठ) स्थानिक निधी लेखा, कोकण भवन, नवी मुंबई,
- १२) जिल्हा लेखा परिक्षा अधिकारी, स्थानिक निधी लेखा, महात्मा फुले कृषि विद्यापीठ, राहूरी,
- १३) अधिदान व लेखा अधिकारी, मुंबई,
- १४) निवासी लेखापरिक्षा अधिकारी, मुंबई,
- १५) वित्त विभाग (व्यय १ / अर्थ-१३), मंत्रालय, मुंबई - ४०० ०३२,
- १६) कक्ष अधिकारी, कार्यासन २अ / ६अ / ७अ, कृषि व पदुम विभाग, मंत्रालय, मुंबई ४०० ०३२,
- १७) कार्यासन ८-अ (निवडनस्ती), कृषि व पदुम विभाग, मंत्रालय, मुंबई ४०० ०३२.